

பரிசுத்தம்.

வெளி 22:11 அநியாயஞ்செய்கிறவன் இன்னும் அநியாயஞ்செய்யட்டும்; அசுத்தமாயிருக்கிறவன் இன்னும் அசுத்தமாயிருக்கட்டும்; நீதியுள்ளவன் இன்னும் நீதிசெய்யட்டும்; பரிசுத்தமுள்ளவன் இன்னும் பரிசுத்தமாகட்டும்.

1பேது 1:15 உங்களை அழைத்தவர் பரிசுத்தராகியிருக்கிறதுபோல, நீங்களும் உங்கள் நடக்கைகளெல்லாவற்றிலேயும் பரிசுத்தராயிருங்கள்.

16 நான் பரிசுத்தர், ஆகையால் நீங்களும் பரிசுத்தராயிருங்கள் என்று எழுதியிருக்கிறதே.

பரிசுத்தம்; தெய்வத்தன்மை வாய்ந்த, தெய்வத்துக்குரிய, தெய்வீகமான, தூய்மையான, பழிபாவமற்ற, புனிதத்தன்மை.

நல்லொழுக்கத்திலும், நன்னெறியிலும் முழுமை அல்லது பரிபூரணம். தீமையில் இருந்து விடுதலை. தேவன் தன் மக்களிடம் இருந்து எதிர்பார்க்கிற அவருடைய சபாவத்தின் முக்கிய மூலப்பொருள்களில் ஒன்று - பரிசுத்தம். பரிசுத்தத்தை தெய்வீகம் என்றும் சொல்லலாம். பரிசுத்தம் என்ற வார்த்தையின் அர்த்தம் "தேவனுடைய வேலைக்காக ஒதுக்கப்பட்டது அல்லது பிரித்தெடுக்கப்பட்டது " (ஹோல்மன் வேதாகம அகராதி).

"ஹாஜியோஸ்" என்று கிரேக்க மொழியில் தேவனுடைய பரிசுத்தத்தின் கருத்தை விளக்கும் வார்த்தையை பற்றி 'கிரிமர்' என்ற வேதாகம பண்டிதர் கீழ்க்கண்டவாறு கூறுகிறார், " தேவனுடைய பரிசுத்தம், பாவத்தின் மேல் உள்ள அவரது எதிர்ப்பை குறிப்பிடுகிறது. இந்த எதிர்ப்பை, அவருடைய பிராயச்சித்தம், மீட்பு, நியாதீர்ப்பு போன்ற வடிவங்களில் நாம் காண முடியும். தேவனுடைய பரிபூரண தூய்மையே அவரது பரிசுத்தம். அதற்கு உலகத்தோடு உறவு இல்லை. அவரது பரிசுத்தத்துக்கு இருக்க முடிகிற ஒரே உறவு, அவரது சய சித்தத்தினால் வெளிப்படுகிற அன்பு மாத்திரமே. இத்தகைய அன்பின் மூலமாக, தேவனுடைய மக்களை பரிசுத்தப்படுத்துவதில், சுத்திகரிப்பதில், மீட்பதில், தேவனுடைய பரிசுத்தம் தன்னை வெளிப்படுத்துகிறது. பிராயச்சித்தத்தில், மீட்பில், அது போலவே அதேசமயத்தில் நியாயத்தீர்ப்பிலும் - தேவனுடைய பரிசுத்தம் தன்னை காண்பிக்கிறது."

"தேவனோடு மனிதருக்கும் பொருட்களுக்கும் இடம் உறவு, தேவனால் மாத்திரமே உருவாக்கப்பட்டு ஏற்படுத்தப்படுகிறது. இந்த உறவுக்கான காரணங்கள் எதுவாக இருந்தாலும் - அவரது ஊழியத்துக்கு உபயோகப்படுத்தப்படுவதற்கோ அல்லது அவரது வேலைக்கான கருவிகளாக உபயோகப்படுத்தப்படுவதற்கோ அல்லது அவரது சொந்த மீட்கப்பட்டதான பந்தத்தில் எடுத்துக்கொள்ளப்படுவதற்கோ - இந்த உறவு தேவனால் மாத்திரமே ஏற்படுத்தப்படுவது.

"ஹாஜியஸ்மாஸ்" என்ற கிரேக்க வார்த்தையின் அர்த்தம் "பிரதிஷ்டைப்பண்ணப்பட்டது, நியமிக்கப்பட்டது; உலகப்பிரகாரமான, களங்கமான, மாம்சப்பிரகாரமான உபயோகங்களில் இருந்து, தேவனுடைய உபயோகத்துக்காக பிரித்தெடுக்கப்படுவது.

இந்த "ஹாஜியஸ்மாஸ்" என்ற கிரேக்க வார்த்தையே "பரிசுத்தம்" என்று " ரோமர் 6:19,22; 1 தெச. 4:7; 1 திமோ . 2:15; எபி12:14." (Holiness)

1 கொரி 1:30; 1 தெச. 4:3-4; 2 தெச. 2:13; 1 பேதுரு 1:2. (sancification) போன்ற இடங்களில் தமிழில் மொழி பெயர்க்கப்பட்டுள்ளது.

வேதாகமத்தில், பரிசுத்தம், பரிசுத்தவான், என்ற அர்த்தத்தில் உபயோகப்படுத்தப்பட்டுள்ள அனைத்து வார்த்தைகளும் ஒரே கிரேக்க அடிப்படை வார்த்தையில் இருந்து மொழி பெயர்க்கப்பட்டவைகளே. புதிய ஏற்பாடானது, கிரேக்க உலகத்தின் அகில உலக கிரேக்க மொழியினால் எழுதப்பட்டது. அப்படி எழுதப்பட்ட போது, கிறிஸ்தவத்தில் உபயோகப்படுத்தப்படும் பல பதங்களும், கிரேக்க மதங்களில் புழக்கத்தில் இருந்த வார்த்தைகளில் இருந்தே எடுக்கப்பட்டது. வேதாகமத்தை எழுதியவர்களுக்கு, வேதாகமத்தில் உபயோகப்படுத்தும்படியாக புதிய வார்த்தைகளை கொண்டு வர முடியாமல் இருந்தது. ஏனென்றால் அவ்வாறு கொண்டு வரப்படும் வார்த்தைகள் மக்களால் அறிந்து கொள்ளப்பட முடியாது. ஆகையால் ஏற்கனவே உபயோகத்தில் இருந்த பல வார்த்தைகளையே அவர்கள் உபயோகப்படுத்த வேண்டியதாக இருந்தது. இவ்வார்த்தைகள் புதிய ஏற்பாட்டில் உபயோகப்படுத்தப்படுவதனால், அவற்றின் அர்த்தங்களும் ஆவிக்குரிய தன்மையும் மாற்றப்பட்டு உயர்த்தப்பட்டன.

பரிசுத்தம் என்ற அர்த்தம் உடைய கிரேக்க உலகப்பிரகாரமான வார்த்தை "ஹாஜிஸோ" என்பதாகும். இதன் அர்த்தம், பலிபீடங்களையும், பலிகளையும் அவர்களது தேவர்களுக்காக நியமித்து, பிரதிஷ்டை பண்ணி, சுத்தீகரித்து வைப்பது.

இதற்கு சம்பந்தப்பட்டதான, புதிய ஏற்பாட்டில் உபயோகப்படுத்தப்பட்டுள்ள வார்த்தை "ஹாஜியாலோ" என்பதாகும். இதன் அர்த்தம் " தேவனுடைய பரிசுத்தத்துக்கு ஏற்ற விதத்தில் அவரோடு ஒரு உறவு நிலையில் வைக்கப்படுவது".

இவ்விரு வார்த்தைகளுமே 'பிரதிஷ்டை பண்ணப்பட்டது' என்ற அர்த்தத்தில் மாத்திரம் உபயோகப்படுத்தப்படவில்லை. மாறாக, கிரேக்க மதங்களில் "தேவர்களுக்காக" பிரதிஷ்டை பண்ணப்பட்டது என்றும், கிறிஸ்தவ உலகத்தில் "தேவனுக்காக" பிரதிஷ்டை பண்ணப்பட்டது" என்ற அர்த்தத்திலும் உபயோகப்படுத்தப்பட்டுள்ளது.

கிரேக்க மதங்களில், அவற்றில் தொழுது கொள்பவர்கள், அந்த தேவர்களின் சபாவத்துக்கும், மதச்சடங்குகளின் சபாவத்துக்கும் பங்காளிகளாகின்றனர். கிரேக்க மதங்களில் பிரதிஷ்டை செய்யப்பட்டவர் என்றால் அவரது சபாவம் பாவமானதாகவும், ஒழுக்கக்கேடானதாகவும், இழிந்த நிலையிலும் இருந்தது.

கிறிஸ்தவத்தில், இயேசு கிறிஸ்துவை விசுவாசிப்பவர், பரிசுத்த ஆவியினால் தேவனுக்கென்று பிரதிஷ்டை செய்யப்படுகிறார். அவர் முதலாம் ஆதாமிலிருந்து, ஆதாமின் பாவம் மற்றும் அதற்கான தண்டனையில் இருந்து பிரித்தெடுக்கப்பட்டு, கடைசி ஆதாமாகிய இயேசுவுக்குள், அவரது நீதிக்குள் மற்றும் ஜீவனுக்குள் வைக்கப்படுகிறார். இவ்வாறாக, தேவனை தொழுது கொள்பவர், அவர் தேவனுக்காக பிரதிஷ்டைசெய்யப்படுவதினால் அவர் தேவனுடைய சபாவத்துக்கு பங்காளி ஆகிறார்.

இப்போது வேதாகமத்தில் பரிசுத்தத்தை பற்றி குறிப்பிடப்பட்டிருக்கின்றதான சில வசனங்களை பார்ப்போம்.

அப் 26:18 அவர்கள் என்னைப் பற்றும் விசுவாசத்தினாலே பாவமன்னிப்பையும் பரிசுத்தமாக்கப்பட்டவர்களுக்குரிய சுதந்தரத்தையும் பெற்றுக்கொள்ளும்படியாக, அவர்கள் இருளைவிட்டு ஒளியினிடத்திற்கும், சாத்தானுடைய அதிகாரத்தைவிட்டுத் தேவனிடத்திற்கும் திரும்பும்படிக்கு நீ அவர்களுடைய கண்களைத் திறக்கும்பொருட்டு, இப்பொழுது உன்னை அவர்களிடத்திற்கு அனுப்புகிறேன் என்றார்.

1கொரி 1:2 கொரிந்துவிலே கிறிஸ்து இயேசுவுக்குள் பரிசுத்தமாக்கப்பட்டவர்களாயும், பரிசுத்தவான்களாகும்படி அழைக்கப்பட்டவர்களாயுமிருக்கிற தேவனுடைய சபைக்கும், எங்களுக்கும் தங்களுக்கும் ஆண்டவராயிருக்கிற நம்முடைய கர்த்தராகிய இயேசு கிறிஸ்துவின் நாமத்தை எங்கும் தொழுதுகொள்ளுகிற அனைவருக்கும் எழுதுகிறதாவது:

1கொரி 6:11 உங்களில் சிலர் இப்படிப்பட்டவர்களாயிருந்தீர்கள்; ஆயினும் கர்த்தராகிய இயேசுவின் நாமத்தினாலும், நமது தேவனுடைய ஆவியினாலும் கழுவப்பட்டீர்கள், பரிசுத்தமாக்கப்பட்டீர்கள், நீதிமான்களாக்கப்பட்டீர்கள்.

எபி 10:10 இயேசுகிறிஸ்துவினுடைய சரீரம் ஒரேதரம் பலியிடப்பட்டதினாலே, அந்தச் சித்தத்தின்படி நாம் பரிசுத்தமாக்கப்பட்டிருக்கிறோம்.

எபி 10:29 தேவனுடைய குமாரனைக் காலின்கீழ் மிதித்து, தன்னைப் பரிசுத்தஞ்செய்த உடன்படிக்கையின் இரத்தத்தை அசுத்தமென்றெண்ணி, கிருபையின் ஆவியை நிந்திக்கிறவன் எவ்வளவு கொடிதான ஆக்கினைக்குப் பாத்திரவானாயிருப்பான் என்பதை யோசித்துப்பாருங்கள்.

யூதா 1:1 இயேசுகிறிஸ்துவினுடைய ஊழியக்காரனும், யாக்கோபினுடைய சகோதரனுமாயிருக்கிற யூதா, பிதாவாகிய தேவனாலே பரிசுத்தமாக்கப்பட்டவர்களும், இயேசுகிறிஸ்துவினாலே காக்கப்பட்டவர்களுமாகிய அழைக்கப்பட்டவர்களுக்கு எழுதுகிறதாவது:

இவ்வசனங்களும், இன்னும் பல வசனங்களும் நாம் ஏற்கனவே பரிசுத்தமாக்கப்பட்டிருக்கிறோம் என்ற அர்த்தத்தில் உள்ளன.

பரிசுத்தத்தைப் பற்றி சொல்கிற மற்ற சில வசனங்களை பார்ப்போம்.

யோவா 17:19 அவர்களும் சத்தியத்தினாலே பரிசுத்தமாக்கப்பட்டவர்களாகும்படி, அவர்களுக்காக நான் என்னைத்தானே பரிசுத்தமாக்குகிறேன்.

எபி 2:11 எப்படியெனில், பரிசுத்தஞ்செய்கிறவரும் பரிசுத்தஞ்செய்யப்படுகிறவர்களுமாகிய யாவரும் ஒருவராலே உண்டாயிருக்கிறார்கள்; இதினிமித்தம் அவர்களைச் சகோதரரென்று சொல்ல அவர் வெட்கப்படாமல்:

எபி 10:14 ஏனெனில் பரிசுத்தமாக்கப்படுகிறவர்களை ஒரே பலியினாலே இவர் என்றென்றைக்கும் பூரணப்படுத்தியிருக்கிறார்.

எபி 12:14 யாவரோடும் சமாதானமாயிருக்கவும், பரிசுத்தமுள்ளவர்களாயிருக்கவும் நாடுங்கள்; பரிசுத்தமில்லாமல் ஒருவனும் கர்த்தரைத் தரிசிப்பதில்லையே.

வெளி 22:11 அநியாயஞ்செய்கிறவன் இன்னும் அநியாயஞ்செய்யட்டும்; அசுத்தமாயிருக்கிறவன் இன்னும் அசுத்தமாயிருக்கட்டும்; நீதியுள்ளவன் இன்னும் நீதிசெய்யட்டும்; பரிசுத்தமுள்ளவன் இன்னும் பரிசுத்தமாகட்டும்.

வேதாகமத்தில் இவ்வசனங்களும் இன்னும் பல வசனங்களும், ஒரு விசுவாசி பரிசுத்தமாக்கப்படவில்லை, அவர்கள் பரிசுத்தமாக்கப்பட்டுக்கொண்டிருக்கிறார்கள், அவர்கள் தங்களை இன்னும் பரிசுத்தப்படுத்திக்கொள்ள வேண்டும் என்ற அர்த்தத்தில் உள்ளன.

அப்படியானால் இவ்விரு வகைப்பட்ட வசனங்களும் ஒன்றுக்கொன்று முரண்பாடாக இருக்கின்றனவா? எது சத்தியம்? விசுவாசிகள் ஏற்கனவே பரிசுத்த மாக்கப்பட்டிருக்கிறார்களா அல்லது இன்னும் பரிசுத்தமாக்கப்பட்டுக்கொண்டிருக்கிறார்களா? வேதவசனங்கள் இதைப்பற்றி என்ன சொல்கின்றன? இவ்வசனங்களை சேர்த்து நியாயப்படுத்துவது எப்படி? என்று பார்ப்போம்.

வேதாகமத்தில் ஒன்றுக்கொன்று முரண்பாடான கருத்து ஒன்றும் இல்லை. வேதாகமத்தில் முறையாக பார்ப்போமானால், மூன்று வகையான பரிசுத்தத்தை பற்றி சொல்லப்பட்டிருக்கின்றது.

1. **பரிசுத்த நிலமை.** இது இயேசுவை விசுவாசித்து சொந்த இரட்சகராக ஏற்றுக்கொள்பவர்களுக்கு அச்சமயத்திலேயே தேவனால் கொடுக்கப்படுகிற பரிசுத்தம். இது ஒருவர் இரட்சிக்கப்பட்ட வினாடியில் உடனடியாக தேவனால் கொடுக்கப்படுகிற பரிசுத்தம். (1 கொரி 1:2)

2. **தொடர்ந்து நடைபெறுகிற பரிசுத்தம்.** இது இரட்சிக்கப்பட்டு பரிசுத்த ஆவியானவரின் ஆளுகையில் வாழுகிற ஒரு விசுவாசியின் வாழ்வில் பரிசுத்த ஆவியானவர் செய்வது. இவ்விசுவாசியின் வாழ்வில் பாவத்தை நீக்கி, பரிசுத்த ஆவியானவரின் கனியை உருவாக்கி இதன் மூலமாக அனுபவப்பூர்வமாக அவரை தேவனுக்கென்று பிரித்தெடுக்கிற பரிசுத்த ஆவியானவரின் செயல். இது ஒரு விசுவாசியின் வாழ்வில் தொடர்ச்சியாக நடைபெறுவது. (1 தெச 5:23)

3. **பூரண பரிசுத்தம்.** ஒரு விசுவாசி மரணமடைந்து இயேசுவிடம் செல்லும்போதோ அல்லது இயேசுகிறிஸ்துவின் இரகசிய வருகையில் எடுத்துக்கொள்ளப்படும்போதோ, அவருக்கு கிடைக்கும் பூரணமான பரிசுத்தம். (மத் 25:46)

இவற்றைப்பற்றி இப்போது விரிவாக படிப்போம்.

1. பரிசுத்த நிலமை.

ஒருவர் இயேசுவை தன் சொந்த இரட்சகராக ஏற்றுக்கொண்டு மறுபடியும் பிறக்கும்போது, அவர் இயேசுவுக்குள் பரிசுத்தமாக்கப்படுகிறார்.

1கொரி 1:2 கொரிந்துவிலே கிறிஸ்து இயேசுவுக்குள் பரிசுத்தமாக்கப்பட்டவர்களாயும், பரிசுத்தவான்களாகும்படி அழைக்கப்பட்டவர்களாயுமிருக்கிற தேவனுடைய சபைக்கும், எங்களுக்கும் தங்களுக்கும் ஆண்டவராயிருக்கிற நம்முடைய கர்த்தராகிய இயேசு கிறிஸ்துவின் நாமத்தை எங்கும் தொழுதுகொள்ளுகிற அனைவருக்கும் எழுதுகிறதாவது:

எபி 10:10 இயேசுகிறிஸ்துவின்னுடைய சரீரம் ஒரேதரம் பலியிடப்பட்டதினாலே, அந்தச் சித்தத்தின்படி நாம் பரிசுத்தமாக்கப்பட்டிருக்கிறோம்.

இதன் காரணமாகத்தான், புதிய ஏற்பாட்டில், விசுவாசிகள் அனைவரும் "பரிசுத்தவான்கள்" என்று அழைக்கப்படுகின்றனர். இப்படியாக, பரிசுத்தவான்கள் என்ற தகுதி, ஒருவர் முயற்சி செய்து அடைவதோ எட்டிப்பிடிப்பதோ அல்ல. இது, தேவன் தன்னுடைய கிருபையினால், பாவினை "பரிசுத்தவான்கள் என்ற நிலைமைக்குள்" அழைப்பது. இந்த நிலைமையில் இருந்துதான் ஒரு விசுவாசி தன்னுடைய விசுவாச வாழ்க்கைப்பயணத்தை தொடங்குகிறார்.

கொலோ 3:12 ஆகையால், நீங்கள் தேவனால் தெரிந்துகொள்ளப்பட்ட பரிசுத்தரும் பிரியருமாய், உருக்கமான இரக்கத்தையும், தயவையும், மனத்தாழ்மையையும், சாந்தத்தையும், நீடிய பொறுமையையும் தரித்துக்கொண்டு;

எபி 3:1 இப்படியிருக்க, பரம அழைப்புக்குப் பங்குள்ளவர்களாகிய பரிசுத்த சகோதரரே, நாம் அறிக்கைபண்ணுகிற அப்போஸ்தலரும் பிரதான ஆசாரியருமாயிருக்கிற கிறிஸ்து இயேசுவைக் கவனித்துப்பாருங்கள்;

இவ்வாறாக, பரிசுத்தம் என்பது, தேவனோடு உள்ள ஒரு உறவு நிலை. இந்த உறவு நிலைக்குள், ஒருவர் இயேசுவின் மேல் உள்ள விசுவாசத்தினால் பிரவேசிக்கின்றார்.

அப் 26:18 அவர்கள் என்னைப் பற்றும் விசுவாசத்தினாலே பாவமன்னிப்பையும் பரிசுத்தமாக்கப்பட்டவர்களுக்குரிய சுதந்தரத்தையும் பெற்றுக்கொள்ளும்படியாக, அவர்கள் இருளைவிட்டு ஒளியினிடத்திற்கும், சாத்தானுடைய அதிகாரத்தைவிட்டுத் தேவனிடத்திற்கும் திரும்பும்படிக்கு நீ அவர்களுடைய கண்களைத் திறக்கும்பொருட்டு, இப்பொழுது உன்னை அவர்களிடத்திற்கு அனுப்புகிறேன் என்றார்.

1கொரி 6:11 உங்களில் சிலர் இப்படிப்பட்டவர்களாயிருந்தீர்கள்; ஆயினும் கர்த்தராகிய இயேசுவின் நாமத்தினாலும், நமது தேவனுடைய ஆவியினாலும் கழுவப்பட்டீர்கள், பரிசுத்தமாக்கப்பட்டீர்கள், நீதிமாண்களாக்கப்பட்டீர்கள்.

இந்த பட்டம் விசுவாசிக்கு கிடைப்பது " இயேசுவின் மரணத்தினால் "

எபே 5:27 கறைதிரை முதலானவைகள் ஒன்றும் இல்லாமல் பரிசுத்தமும் பிழையற்றதுமான மகிமையுள்ள சபையாக அதைத் தமக்குமுன் நிறுத்திக்கொள்வதற்கும் தம்மைத்தாமே அதற்காக ஒப்புக்கொடுத்தார்.

கொலோ 1:21 முன்னே அந்நியராயும் தூர்க்கிரியைகளினால் மனதிலே சத்துருக்களாயும் இருந்த உங்களையும் பரிசுத்தராகவும் குற்றமற்றவர்களாகவும் கண்டிக்கப்படாதவர்களாகவும் தமக்கு முன் நிறுத்தும்படியாக அவருடைய மாம்ச சரீரத்தில் அடைந்த மரணத்தினாலே இப்பொழுது ஒப்புரவாக்கினார்.

எபி 10:10 இயேசுகிறிஸ்துவின்னுடைய சரீரம் ஒரேதரம் பலியிடப்பட்டதினாலே, அந்தச் சித்தத்தின்படி நாம் பரிசுத்தமாக்கப்பட்டிருக்கிறோம்.

எபி 10:29 தேவனுடைய குமாரனைக் காலின்கீழ் மிதித்து, தன்னைப் பரிசுத்தஞ்செய்த உடன்படிக்கையின் இரத்தத்தை அசுத்தமென்றெண்ணி, கிருபையின் ஆவியை நிந்திக்கிறவன் எவ்வளவு கொடிதான ஆக்கினைக்குப் பாத்திரவானாயிருப்பான் என்பதை யோசித்துப்பாருங்கள்.

எபி 13:12 அந்தப்படியே, இயேசுவும் தம்முடைய சொந்த இரத்தத்தினாலே ஜனத்தைப் பரிசுத்தஞ்செய்யும்படியாக நகரவாசலுக்குப் புறம்பே பாடுபட்டார்.

இம்மாதிரியான பரிசுத்தத்தை நாம் " நீதிகரணம் " என்றும் மற்றொரு பெயரிட்டு அழைக்கலாம்.

வேதாகமத்தில் மனிதர்கள் பரிசுத்தமாக்கப்பட்டதாக சுமார் 75 முறையும், பொருட்கள் பரிசுத்தமாக்கப்பட்டதாக சுமார் 40 முறையும், தேவன் பரிசுத்தராக சுமார் 14 முறையும் சொல்லப்பட்டிருக்கிறது.

பரிசுத்தம் செய்பவர்கள்;

1. தேவன் (ஆதி 2:3, லேவி 21:15,23; 22:9; யோவான் 10:36; 1 தெச 5:23; யூதா 1:1.)

2. இயேசு கிறிஸ்து (1 கொரி 1:30; எபேசி 5:26; எபி 2:11; 10;10,14; 13;12.)

3. பரிசுத்த ஆவியானவர் (ரோமர் 15:16; 1 கொரி 6:11; 2 தெச 2:13; 1 பேது 1:2)

பரிசுத்த நிலமை, இயேசு கிறிஸ்துவில் எல்லா விசுவாசிகளுக்கும் சொந்தமானது.

பரிசுத்த நிலமையில் பாவத்துக்கு சம்பந்தம் இல்லை.

1கொரி 1:2 கொரிந்துவிலே கிறிஸ்து இயேசுவுக்குள் பரிசுத்தமாக்கப்பட்டவர்களாயும், பரிசுத்தவான்களாகும்படி அழைக்கப்பட்டவர்களாயுமிருக்கிற தேவனுடைய சபைக்கும், எங்களுக்கும் தங்களுக்கும் ஆண்டவராயிருக்கிற நம்முடைய கர்த்தராகிய இயேசு கிறிஸ்துவின் நாமத்தை எங்கும் தொழுதுகொள்ளுகிற அனைவருக்கும் எழுதுகிறதாவது:

இந்த நிருபத்தை பவுல் அனைத்து விசுவாசிகளுக்கும் எழுதுகிறார். இது கொரிந்துவில் உள்ள விசுவாசிகளுக்கு மாத்திரம் உள்ளதல்ல. இந்த நிருபத்தில் பவுல் இந்த விசுவாசிகளை பரிசுத்தமாக்கப்பட்டவர்கள் என்று வாழ்த்துகிறார். இவர்கள் இயேசுவுக்குள் பரிசுத்தமாக்கப்பட்டவர்கள் என்று அழைக்கிறார். இதே பரிசுத்தவான்களை இந்த நிருபத்தின் பின் பகுதிகளில் ஒழுக்கக்கேட்டுக்காக, குடிபோதைக்காக, ஆவிக்குரிய வரங்களை முறைதவறி உபயோகப்படுத்துவதற்காக, பவுல் கடிந்து கொள்கிறார். ஆனாலும் இவர்கள் பரிசுத்தமாக்கப்பட்ட பரிசுத்தவான்களாகவே இருக்கிறார்கள். இதில் இருந்து, பரிசுத்தவான் என்ற பட்டம், இரட்சிப்பின் மூலமாக கிடைக்கிற ஈவு, இதை நாம் எதையாவது செய்து சம்பாதித்துக்கொள்ள முடியாது.

கிரேக்க மொழியில் 'ஹாஜியஸ்மோஸ்' என்ற வார்த்தையின் அர்த்தம் " பிரதிஷ்டை செய்யப்பட்டது; ஒழுக்கக்கேடான, உலகப்பிரகாரமான, மாம்சப்பிரகாரமான உபயோகங்களில் இருந்து தேவனுடைய உபயோகத்துக்காக பிரித்தெடுக்கப்பட்டிருப்பது.

பரிசுத்தம், பரிசுத்தமாக்கப்பட்டது, போன்ற வார்த்தைகளை ஆராய்ந்து பார்க்கும்போது, இந்த வார்த்தைகள் எல்லாமே, "மற்ற உபயோகங்களில் இருந்து பிரித்தெடுக்கப்பட்டு தேவனுடைய உபயோகத்துக்காக பிரதிஷ்டை செய்யப்படுவது " என்ற அர்த்தத்தை குறிப்பிடுவதாகவே உள்ளன. பாவத்தில் இருந்து சுத்திகரிக்கப்படுவதை இந்த பரிசுத்தம் குறிப்பிட வில்லை. இயேசு கிறிஸ்து, பாவம் இல்லாதவர் பரிசுத்தமாக்கப்பட்டார் (யோவான் 10:36; 17:19). மனிதர்களை பொறுத்தவரை, ஒருவர் தன் வாழ்க்கையை தேவனுக்கென்று ஒப்புக்கொடுக்கும்போது அவருடைய பரிசுத்தமாக்குதல் தொடங்குகிறது, அவர் தொடர்ந்து தன் வாழ்க்கையில் அர்ப்பணிப்புடன் இருக்கும்போது, இந்த

பரிசுத்தமாக்குதல் அவரது வாழ்க்கையில் தொடர்ந்து நடைபெறுகிறது. (1 கொரி 1:30; 6:11; 2 தெச 2:13; 1 யோவான் 1:7-9; 3:8-10; 5:1-4,18).

வேதாகமத்தில்

1. பொருட்கள் பரிசுத்தமாக்கப்பட்டதாக சொல்லப்பட்டிருக்கிறது. 1. அப்பம் (1 சாமு 21:5). 2. ஆசாரிப்புக்கூடாரமும் அதில் உள்ள சாதனங்களும் (யாத் 29:43-30:29; லேவி 8:10-15) 3. ஆசாரியர்களின் ஆடைகள் (லேவி 8:30) 4. வீடுகளும் நிலங்களும் (லேவி 27:9-29) 5. உணவு (1 தீமோ 4:3-5).
 2. தேவனும், இயேசு கிறிஸ்துவும் பரிசுத்தமாக்கப்பட்டவர்கள். தேவன். (லேவி 10:3; எண் 20:13; ஏசாயா 5:16; எசே 20:41; 28:22-25; 36:23; 38:16; 39:27; 1 பேதுரு 3:15. இயேசு கிறிஸ்து: (யோவான் 10:36; 17:17-19)
 3. தேவனுடைய நாமம் பரிசுத்தமாக்கப்பட்டது (ஏசாயா 29:23; எசே 36:23).
 4. குழந்தைகள் அவர்களது பிறப்பிலேயே, அதாவது பாவம் செய்ய முன்பே பரிசுத்தமாக்கப்பட்டார்கள். (எரே 1:5; லூக்கா 1:15-17; கலா 1:15)
 5. புற ஜாதிகளில் உள்ள வீரர்களும், கணவர்களும் பரிசுத்தமாக்கப்பட்டனர். (ஏசாயா 13:3,17; 1 கொரி 7:14).
 6. விசுவாசிகள் தேவனை பரிசுத்தப்படுத்துகிறார்கள். (1 பேதுரு 3:15).
 7. ஏழாம் நாள் பரிசுத்தப்படுத்தப்பட்டது (ஆதி 2:3-4)
- என்றாலும், ஒரு மனிதரிடத்தில் அல்லது பொருளில் பாவமோ அல்லது கறையோ இருக்குமானால், அவைகள், தேவனுக்கு பிரதிஷ்டை செய்யப்படுமுன்பு களையப்பட வேண்டும்.

பரிசுத்தத்தில், தேவனைப்போல மனிதருக்கும் ஒரு முக்கிய பங்கு உண்டு; ஏனெனில் மனிதர்தான் தான் பரிசுத்தப்படுத்தப்படுவதற்காக தன்னை ஒப்புக்கொடுக்க வேண்டும். (லேவி 10:3; எண் 20:12-13; 27:14; ஏசாயா 5:16; எசே 20:41; 36:23.)

ஒருவர் எப்போது பரிசுத்த நிலைமையை பெற்றுக்கொள்கிறார் ?

விசுவாசியின் பரிசுத்தம் ஆதியிலேயே தேவனுடைய சித்தத்தின் படி தொடங்குகிறது (எபே 1:4). ஆனால் விசுவாசியின் பரிசுத்தம், அனுபவப்பூர்வமாக அவர் மறுபடியும் பிறக்கும் போதுதான் தொடங்குகிறது.

1கொரி 6:11 உங்களில் சிலர் இப்படிப்பட்டவர்களாயிருந்தீர்கள்; ஆயினும் கர்த்தராகிய இயேசுவின் நாமத்தினாலும், நமது தேவனுடைய ஆவியினாலும் கழுவப்பட்டீர்கள், பரிசுத்தமாக்கப்பட்டீர்கள், நீதிமாண்களாக்கப்பட்டீர்கள்.

1 யோவான் 2:29; 3:7-10; 4:7,17; 5:1-5,18; 1 பேதுரு 1:15-23). (லூக்கா 1:68-77, அப் 11:14-18; 15:7-11; 26:18; ரோமர் 1:16; ரோமர் 5:1-11; 6:16-23; 8:1-13; 15:16. 1 கொரி 1:30; 6:11, 19-20; 2 கொரி 5:17-18. கலா 5:24; எபேசி 1:4; 4:24; கொலோ 1:20-23 தீத்து 2:11-13; எபி 1:3. வெளி 1:5; 20:4-6)

பரிசுத்த நிலைமையின் காரணம். (பரிசுத்த நிலைமை நமக்கு எதில் இருந்து கிடைக்கிறது ?)

1கொரி 1:2 கொரிந்துவிலே கிறிஸ்து இயேசுவுக்குள் பரிசுத்தமாக்கப்பட்டவர்களாயும், பரிசுத்தவான்களாகும்படி அழைக்கப்பட்டவர்களாயுமிருக்கிற தேவனுடைய சபைக்கும், எங்களுக்கும் தங்களுக்கும் ஆண்டவராயிருக்கிற நம்முடைய கர்த்தராகிய இயேசு கிறிஸ்துவின் நாமத்தை எங்கும் தொழுதுகொள்ளுகிற அனைவருக்கும் எழுதுகிறதாவது:

இவ்வசனத்தின் முதல் பாகம் சொல்லுகிறது, பரிசுத்த நிலைமையை நமக்கு இயேசு கிறிஸ்து தருகிறார். இதன் இரண்டாம் பாகம் சொல்லுகிறது, நாம் பரிசுத்தவான்கள் என்ற மேன்மை நிலைக்குள்ளாக "அழைக்கப்பட்டவர்கள்" என்று. இது ஒரு செயல்படுத்தப்பட்ட அழைப்பு. அழைப்பினால் பரிசுத்தவான்கள். பரிசுத்தம் நம்முடைய பரிசுத்தமாக இருக்க வேண்டும் என்ற மனப்பாங்கினால் கிடைப்பது அல்ல. இது தேவனுடைய அழைப்பினால் கிடைப்பது.

2தீமோ 1:9 அவர் நம்முடைய கிரியைகளின்படி நம்மை இரட்சியாமல், தம்முடைய தீர்மானத்தின்படியும், ஆதிகாலமுதல் கிறிஸ்து இயேசுவுக்குள் நமக்கு அருளப்பட்ட கிருபையின்படியும், நம்மை இரட்சித்து, பரிசுத்த அழைப்பினாலே அழைத்தார். (1 பேதுரு 1:15; ரோமர் 1:6, 7; 8:28; 1 கொரி 1:9; எபே 4:1; 1 தீமோ 6:12; 1 பேதுரு 2:9.)

தேவன் நமக்கு தந்திருப்பது எல்லாமே, இயேசுகிறிஸ்துவின் சிலுவை மரணம், உயிர்த்தெழுதல் மற்றும் அவற்றின் ஆவிக்குரிய காரியங்கள், இவற்றின் அடிப்படையிலேயே நமக்கு கிடைக்கிறது. (1 கொரி 15:3-4). இப்படி நமக்கு கிடைத்திருக்கும் முக்கிய காரியங்கள்,

1. நீதிகரணம். பாவத்தினால் குற்றவாளி அல்ல என்று விடுவிக்கப்படுதல், ஒருவரை நீதிமானாக்குதல். (ரோமர் 4:25; 5:8-9).

2. ஒப்புரவாக்கப்படுதல். நம் பாவங்கள் இயேசுவினால் நீக்கப்பட்டதால், தேவனுக்கும் நமக்கும் இடையில் ஒரு சுமுகமான உறவு. (கொலோ 1:21-22).

3. மீட்பு. பாவம் மற்றும் அதன் அடிமைத்தனத்திலிருந்து விலை கொடுத்து வாங்கப்படுதல். (1 கொரி 6:20; ரோமர் 3:24; எபே 1:7).

4. பிராயச்சித்தப்பலி. பாவத்துக்கான பலி, அது செலுத்தப்படும் இடம் (ரோமர் 3:25; 1யோவான் 2:2).

5. பரிசுத்தம். தேவனுக்காக பிரதிஷ்டை செய்யப்படுதல், பரிசுத்தமாக்கப்படுதல்.

கலா 1:4 அவர் நம்மை இப்பொழுதிருக்கிற பொல்லாத பிரபஞ்சத்தினின்று விடுவிக்கும்படி நம்முடைய பிதாவாகிய தேவனுடைய சித்தத்தின்படியே நம்முடைய பாவங்களுக்காகத் தம்மைத்தாமே ஒப்புக்கொடுத்தார்;

எபி 10:14 ஏனெனில் பரிசுத்தமாக்கப்படுகிறவர்களை ஒரே பலியினாலே இவர் என்றென்றைக்கும் பூரணப்படுத்தியிருக்கிறார்.

பழைய ஏற்பாட்டின் அடிப்படை கோட்பாடு " செய் " அப்போது நீ பிழைப்பாய் (ரோமர் 10:5). புதிய ஏற்பாட்டின் அடிப்படை கோட்பாடு " செய்யப்பட்டிருக்கிறது " (ரோமர் 10:6-9). இதில் அடங்கியிருப்பது மீட்பு, ஒப்புரவு, நீதிகரணம் இவற்றோடு கூட பரிசுத்தமும். நாம் இயேசுவுக்குள் பரிபூரணமுள்ளவர்கள் (கொலோ 2:10)

2. தொடர்ந்து நடைபெறுகிற பரிசுத்தம். (அனுபவப்பூர்வமான பரிசுத்தம், வாழ்க்கையில் பரிசுத்தம்).

இந்த பரிசுத்தம், "தீய வழிகளிலும் காரியங்களிலும் இருந்து ஒரு விசுவாசி தொடர்ந்து வேறுபடுத்தப்படுதல்". இந்த அர்த்தத்தை குறிப்பிடுகிற பல வசனங்கள் வேதாகமத்தில் உள்ளன. இது ஒரு விசுவாசியின் வாழ்க்கையில் தொடர்ந்து நடைபெறுகிற பரிசுத்தம்.

இது, ஒரு விசுவாசியின் வாழ்வில் நடைபெற வேண்டும் என்பது தேவனுடைய சித்தம்.

1தெச 4:3 நீங்கள் பரிசுத்தமுள்ளவர்களாகவேண்டுமென்பதே தேவனுடைய சித்தமாயிருக்கிறது. அந்தப்படி, நீங்கள் வேசிமார்க்கத்துக்கு விலகியிருந்து, 4 தேவனை அறியாத அஞ்ஞானிகளைப்போல மோக இச்சைக்குட்படாமல்,

5 உங்களில் அவனவன் தன்தன் சரீர பாண்டத்தைப் பரிசுத்தமாயும் கனமாயும் ஆண்டுகொள்ளும்படி அறிந்து:

சுவிசேஷத்தின் மூலமாக தேவன் விசுவாசிகளை அழைப்பதன் ஒரு குறிக்கோள் இது.

1தெச 4:7 தேவன் நம்மை அசுத்தத்திற்கல்ல பரிசுத்தத்திற்கே அழைத்திருக்கிறார்.

தேவனுடைய வார்த்தையினால் தொடர்ந்து பரிசுத்தம்.

தேவன் இந்த பரிசுத்தத்தை தன் வார்த்தையின் மூலமாக நமக்கு கற்பித்து தருகிறார். இது தேவனிடம் இருந்து கற்றுக்கொள்ளப்பட வேண்டியது.

1தெச 4:5 உங்களில் அவனவன் தன்தன் சரீர பாண்டத்தைப் பரிசுத்தமாயும் கனமாயும் ஆண்டுகொள்ளும்படி அறிந்து:

யோவா 17:17 உம்முடைய சத்தியத்தினாலே அவர்களைப் பரிசுத்தமாக்கும்; உம்முடைய வசனமே சத்தியம்.

இந்த ஜெபத்தில், இரண்டு முறை (வசனங்கள் 11,15) தேவன் தன் சீஷர்களை தீமையில் இருந்து பாதுகாத்துக்கொள்ளும்படியாக, இயேசு ஜெபிக்கிறார். இப்போது, தேவன் அதை எவ்வாறு நிறைவேற்றுகிறார் என்று சொல்கிறார். தேவன் இயேசுவின் சீஷர்களை பாதுகாத்துக்கொள்வது தன் வார்த்தையின் மூலமாக, அதாவது வேத வசனங்கள் மூலமாக. தீமையை வெறுத்து, உலக ஆசாபாசங்களில் வீழ்ந்து விடாமல், பரிசுத்தமாக, தேவனுக்காக வாழ விரும்புகிற எந்த ஒரு விசுவாசியும் தேவனுடைய வார்த்தையை நன்கு அறிந்திருக்க வேண்டும். நாம் பரிசுத்தமாக்கப்படுவது வேதவசனங்கள் மூலமாக.

யோவா 15:3 நான் உங்களுக்குச் சொன்ன உபதேசத்தினாலே நீங்கள் இப்பொழுதே சுத்தமாயிருக்கிறீர்கள்.

யோவா 17:19 அவர்களும் சத்தியத்தினாலே பரிசுத்தமாக்கப்பட்டவர்களாகும்படி, அவர்களுக்காக நான் என்னைத்தானே பரிசுத்தமாக்குகிறேன்.

சங் 17:4 மனுஷரின் செய்கைகளைக்குறித்து, நான் உம்முடைய உதடுகளின் வாக்கினாலே துவட்டனுடைய பாதைகளுக்கு விலக்கமாய் என்னைக் காத்துக் கொள்ளுகிறேன்.

சங் 119:9 வாலிபன் தன் வழியை எதினால் சுத்தம்பண்ணுவான்? உமது வசனத்தின்படி தன்னைக் காத்துக்கொள்ளுவதினால்தானே.

11 நான் உமக்கு விரோதமாய்ப் பாவஞ்செய்யாதபடிக்கு, உமது வாக்கை என்னிருதயத்தில் வைத்து வைத்தேன்.

இந்த பரிசுத்தத்தை ஒரு விசுவாசி ஆர்வத்தோடும் அக்கறையோடும் இடைவிடாமல் பின்பற்ற வேண்டும். நாம் இந்த பரிசுத்தத்தை தொடர்ந்து உண்மையாக பின்பற்றாவிட்டால் நம்முடைய அன்றாட ஆசீர்வாதங்களை நாம் பெற்றுக்கொள்வதில் தடைகள் ஏற்படலாம். பரிசுத்தத்தை முழுமனதுடன் பின் தொடர்வது என்றால், இயேசு கிறிஸ்துவின் கோட்பாடுகளோடு நாம் ஒத்துழைக்கிறோம் என்று அர்த்தம். பரிசுத்தத்தை முழுமனதுடன் பின் தொடராமல் இருக்கிறோம் என்றால், நாம் இயேசுவின் கோட்பாடுகளோடு ஒத்துழைக்கவில்லை என்று அர்த்தம். ஒரு விசுவாசியின் முழு ஒத்துழைப்பு இல்லாமல் தேவனுடைய சித்தம் அவரது வாழ்க்கையில் நிறைவேற முடியாது. (எபே 3:20).

1தீமோ 2:15 அப்படியிருந்தும், தெளிந்த புத்தியோடு விசுவாசத்திலும் அன்பிலும் பரிசுத்தத்திலும் நிலைகொண்டிருந்தால், பிள்ளைப்பேற்றினாலே இரட்சிக்கப்படுவான்.

எபி 12:14 யாவரோடும் சமாதானமாயிருக்கவும், பரிசுத்தமுள்ளவர்களாயிருக்கவும் நாடுங்கள்; பரிசுத்தமில்லாமல் ஒருவனும் கர்த்தரைத் தரிசிப்பதில்லையே.

1தெச 3:13 இவ்விதமாய் நம்முடைய கர்த்தராகிய இயேசுகிறிஸ்து தமது பரிசுத்தவான்கள் அனைவரோடுங்கூட வரும்போது, நீங்கள் நம்முடைய பிதாவாகிய தேவனுக்கு முன்பாகப் பிழையற்ற பரிசுத்தமுள்ளவர்களாயிருக்கும்படி உங்கள் இருதயங்களை ஸ்திரப்படுத்துவாராக.

பரிசுத்தம் என்பது தேவன் செய்கிற ஒரு காரியம் அல்ல. அது தேவனுடைய உண்மையான சுபாவம். தேவன் பரிசுத்தமாயிருக்கிறார். வேதாகமத்தில் குறிப்பிடப்பட்டிருக்கும் சட்ட திட்டங்கள் எல்லாமே, வேத வசனங்கள் எழுதப்படுவதற்கு முன்னமே, அவர் யார், எப்படி இருந்தார் என்பதையே வெளிப்படுத்துகின்றன. அது போலவே, நமது பரிசுத்தமும் நாம் யார் என்பதன் வெளிப்பாடே, நாம் என்ன செய்கிறோம் என்பதன் வெளிப்பாடு அல்ல. மறுபடியும் பிறந்ததன் மூலமாக ஒவ்வொரு விசுவாசியும் ஒரு நீதியான சுபாவத்தை பெற்றுக்கொள்கிறார் (எபே 4:24). நம்முடைய செயல்கள் இந்த புதிய சுபாவத்தை உருவாக்குவது இல்லை. புது சுபாவம் நமது செயல்களை உருவாக்கும். இதற்காக நாம் புது சுபாவம் நம் மனதை ஆளுகை செய்யும்படியாக அனுமதிக்க வேண்டும். நம்முடைய மறுபடியும் பிறந்த ஆவியில் வைக்கப்பட்டிருக்கும் தேவனுடைய அன்பை, நம்மூலமாக கடந்து வெளியே செல்ல நாம் அனுமதிக்கும்போது, பரிசுத்தம் ஒரு கனியாக நம்மிடம் இருக்கு. பரிசுத்தம் இரட்சிப்பின் கனி. பரிசுத்தம் இரட்சிப்பை கொடுப்பது இல்லை.

தேவனுடைய பரிசுத்த குணங்களை நம்மிடத்துக்கு மாற்றிக்கொடுக்க முடியாது. அவற்றை நம் கணக்கில் இடவும் முடியாது. இது ஒரு மனிதர் தேவனுடைய வார்த்தைக்கு முழுவதுமாக கீழ்ப்படிந்து, இயேசுவின் உதாரணங்களை பின்பற்றி நடந்து, சிறிது சிறிதாக கட்டியெழுப்பப்பட வேண்டியது. இது ஒருவருடைய தனிப்பட்ட சொத்து. இப்படி நடக்கும்போது நாம் தேவனுடைய குணங்களை உடையவர்களாகிறோம்.

மத் 11:29 நான் சாந்தமும் மனத்தாழ்மையுமாய் இருக்கிறேன்; என் நுகத்தை உங்கள் மேல் ஏற்றுக்கொண்டு, என்னிடத்தில் கற்றுக்கொள்ளுங்கள்; அப்பொழுது, உங்கள் ஆத்துமாக்களுக்கு இளைப்பாறுதல் கிடைக்கும்.

யோவா 13:15 நான் உங்களுக்குச் செய்ததுபோல நீங்களும் செய்யும்படி உங்களுக்கு மாதிரியைக் காண்பித்தேன்.

எபே 4:20 நீங்களோ இவ்விதமாய்க் கிறிஸ்துவைக் கற்றுக்கொள்ளவில்லை.

பிலி 2:5 கிறிஸ்து இயேசுவிலிருந்த சிந்தையே உங்களிலும் இருக்கக்கூடாது;

இதை நாம் பரிசுத்த ஆவியானவரின் வல்லமையினாலேயே செய்ய வேண்டும்.

ரோம 8:13 மாம்சத்தின்படி பிழைத்தால் சாவீர்கள்; ஆவியினாலே சரீரத்தின் செய்கைகளை அழித்தால் பிழைப்பீர்கள்.

எபே 3:16 நீங்கள் அவருடைய ஆவியினாலே உள்ளான மனுஷனில் வல்லமையாய்ப் பலப்படவும்,

இந்த பரிசுத்தத்தை நம் வாழ்க்கையில் நடத்திப்பது பரிசுத்த ஆவியானவர்.

தொடர்ந்து நடைபெறுகிற பரிசுத்தத்தை பற்றியதான வேத வசனங்கள்.

லூக்கா 9:23; யோவான் 8:31; 14:26; 15:3; 16:13-16; அப் 13:43; 14:22; 15:41; 18:26; ரோமர் 1:11,17; 2:7; 4:12; 14:19; 1 கொரி 1:7-10; 11:31-34; 2 கொரி 3:18; 13:11; கலா 5:1,13, 16-21; எபே 4:1-32; பிலி 1:6,9, 25-27; 1 தெச 1:3-5; 2:13-17; 2 தீமோ 1:13-14; தீத்து 2:7-14; எபி 3:6,12-14; யாக் 1:3-4; 2 பேதுரு 1:4-10; 1 யோவான் 1:6-9; யூதா 1:3,20-24.

3. பூரண பரிசுத்தம்.

இந்த பரிசுத்தம் ஒரு விசுவாசிக்கு கிடைப்பது அவர் மரணமடைந்து இயேசுவிடம் செல்லும்போதோ, அல்லது இயேசுவின் இரகசிய வருகையில் எடுத்துக்கொள்ளப்படும்போதோ.

1யோவா 3:2 பிரியமானவர்களே, இப்பொழுது தேவனுடைய பிள்ளைகளாயிருக்கிறோம், இனி எவ்விதமாயிருப்போமென்று இன்னும் வெளிப்படவில்லை; ஆகிலும் அவர் வெளிப்படும்போது அவர் இருக்கிறவண்ணமாகவே நாம் அவரைத் தரிசிப்பதினால், அவருக்கு ஒப்பாயிருப்போமென்று அறிந்திருக்கிறோம்.

1கொரி 1:8 நம்முடைய கர்த்தராகிய இயேசு கிறிஸ்துவின் நாளிலே நீங்கள் குற்றஞ்சாட்டப்படாதவர்களாயிருக்கும்படி முடிவுபரியந்தம் அவர் உங்களை ஸ்திரப்படுத்துவார். எபே 1:4 தமக்குமுன்பாக நாம் அன்பில் பரிசுத்தமுள்ளவர்களும் குற்றமில்லாதவர்களுமாயிருப்பதற்கு, அவர் உலகத்தோற்றத்துக்குமுன்னே கிறிஸ்துவுக்குள் நம்மைத் தெரிந்துகொண்டபடியே,

மத்தேயு 10:22; 19:27-29; மாற்கு 10:29-30; லூக்கா 21:36; யோவான் 4:36. அப் 26:18. ரோமர் 2:7-10; 2 கொரி 4:16-18; கலா 6:7-8. எபே 1:4; எபி 3:6; 1 யோவான் 3:1-3.

பரிசுத்தவான்கள்.

பரிசுத்தவான்கள் என்ற அர்த்தத்துக்கான வார்த்தைகள் வேதாகமத்தில் சுமார் 39 முறை பழைய ஏற்பாட்டிலும், 62 முறை புதிய ஏற்பாட்டிலும் உபயோகப்படுத்தப்பட்டுள்ளது. இவ்வார்த்தை ஒரு போதும் தூதர்களுக்காக உபயோகப்படுத்தப்படவில்லை. இது மீட்கப்பட்ட மனிதர்களுக்காக மாத்திரமே உபயோகப்படுத்தப்பட்டுள்ளது.

வேதாகமம், இரட்சிக்கப்பட்ட அனைவரையும் பரிசுத்தவான்கள் என்று அழைக்கிறது. (அப் 9:13, 32, 41; 26:10; ரோமர் 1:7; 1 கொரி 1:2; 6:1-2; 2 கொரி 1:1; எபே 1:1; பிலி 1:1; கொலோ 1:2; 2 தெச 1:10; யூதா 1:3; வெளி 5:8; 13:7,10; 17:6.)

இதன் மூல கிரெக்க வார்த்தை 'ஹாஜியோஸ்' என்பதாகும். வேதாகமத்தில் இவ்வார்த்தை மாத்திரமே, பரிசுத்தத்துக்கான வேதாகம கோட்பாடுகளாகிய ஒழுக்கம், தூய்மை, ஆவியினால் நடத்தப்படுவது போன்றவற்றை வெளிப்படுத்துகிறது.

நாம் பரிசுத்தவான்கள். தொடர்ந்து பரிசுத்தத்தை பின்பற்றுங்கள். பூரண பரிசுத்தத்துக்காக காத்திருப்போம்.

ஆமென்.

Be blessed. You are a blessing.

Bro.D.Vergin kumar.

If you need any clarifications kindly contact me in deeveekumar@yahoo.com Ph; 25572195, 99663557. Your comments are welcome.

Resources; Dakes bible commentary, Andrew Wommack bible commentary, Wuest's bible commentary, Expanded New Testament, Strong's Bible concordance, Vine's expository dictionary of the New Testament, International Standard Bible Encyclopedia etc. All bible quotes are from King James Version bible, unless quoted otherwise.